

# જ્યુઝ આઈ ગાંધીનગર

NEWS OF GANDHINAGAR

(Daily)

દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 12 \* Issue No. 235 \* Date: 17.6.2026,Wednesday \* Page :04 \* Rs. 1.00/- \* Annual Rs. 350/-

## આત્મનિર્ભરતાના માર્ગે નવું ભારત



₹38,400 કરોડના રેકોર્ડ કિફેન્સ એક્સપોર્ટથી વધુ ભારતનું ગૌરવ  
5,500થી વધુ સંરક્ષણ ઉપકરણ આયાતની યાદીમાંથી બહાર,  
સ્વદેશી સંરક્ષણ ઉત્પાદનોને પ્રોત્સાહન

12 વર્ષ વિશ્વાસના, વિકાસના, જનકલ્યાણના



સ્વદેશી સંરક્ષણ ઉપકરણોના ઉપયોગ અને ઐતિહાસિક નિકાસથી ભારત આજે સમગ્ર વિશ્વમાં ગૌરવભરે ઊભું છે. - શ્રી હર્ષ સંઘવી, માનનીય નાયબ મુખ્યમંત્રી, ગુજરાત

# ઉદ્ભવ ફરી મુશ્કેલીમાં, પાર્ટીનો દાવો ખોટો પડ્યો! બેઠકમાં માત્ર ૪ સાંસદ આવ્યા



વાસણા પ્રાથમિક શાળામાં બાળકોના સ્વાસ્થ્ય સાથે ખેલ! દૂધ સંજીવનીના પાઉચ હલકી ગુણવત્તાવાળા નીકળ્યા



હલકી ગુણવત્તાનું 'ઝેરી' દૂધ

સરકાર દ્વારા પ્રાથમિક શાળામાં બાળકોને પૌષ્ટિક આહાર મળી રહે તે માટે કરોડો રૂપિયાના ખર્ચે 'દૂધ સંજીવની યોજના' ચલાવવામાં આવી રહી છે, પરંતુ વાવ થરાદના લાખણી તાલુકાના વાસણા ગામે પ્રાથમિક શાળામાં બાળકોને વિતરણ કરવા માટે આવેલા દૂધ સંજીવનીના પાઉચ અત્યંત હલકી ગુણવત્તાવાળા અને બગડેલા હોવાનું સામે આવતા ગામલોકોમાં આક્રોશ જોવા મળી રહ્યો છે. આ બગડેલા દૂધનો વીડિયો સોશિયલ મીડિયામાં વાઈરલ થતાં સમગ્ર જિલ્લાના શિક્ષણ અને વહીવટી તંત્રમાં દોડધામ મચી ગઈ છે. ગ્રામ વિગતો મુજબ, શાળામાં બગડેલા દૂધના પાઉચ મામલે ગ્રામજનો અને વાલીઓના ધ્યાને બાબત આવતા તેમણે તાત્કાલિક શાળા પર પહોંચીને હોબાળો મચાવ્યો હતો. ગામલોકોએ રોષે ભરાઈને પૂછ્યું હતું કે, 'જો માસુમ બાળકોએ આ ઝેરી અને બગડેલા દૂધનો ઉપયોગ કરી લીધો હોત અને કોઈ મોટી અનિષ્ટાનીય ઘટના કે ફૂડ પોઈઝનિંગ જેવો બનાવ સર્જાયો હોત તો તેની જવાબદારી કોણ લેત?' તંત્રની આ બેદરકારી સામે ગ્રામજનોએ એકસૂરે નિર્ણય કરીને શાળામાં આવેલા હલકી ગુણવત્તાવાળા દૂધનો સ્વીકાર કરવાનો સ્પષ્ટ બહિષ્કાર કરી દીધો છે.

આ ગંભીર મામલે ગામના એક જાગૃત નાગરિકે આગળ આવીને તંત્રની આંખ ઉઘાડવાનું કામ કર્યું છે. તેમણે બાળકોના આરોગ્ય સાથે થતા ચેડાં સામે કડક તપાસની માગ કરી છે. ગ્રામજનો દ્વારા આ મામલે જિલ્લા કલેક્ટર તેમજ રાજ્યના મુખ્યમંત્રીને લેખિતમાં જાણ કરવામાં આવી છે. સ્થાનિકોએ માગ કરી છે કે, દૂધ બનાવતી ડેરી/કંપની, તેનું વિતરણ કરતી સંસ્થા, સ્થાનિક કોન્ટ્રાક્ટર અને આ સમગ્ર કૌભાંડમાં સામેલ જવાબદાર અધિકારીઓ સામે તાત્કાલિક અસરથી પોલીસ ફરિયાદ નોંધીને જેલના સળિયા પાછળ ધકેલવામાં આવે.

મહારાષ્ટ્રના રાજકારણમાં ઉદ્ભવ ઠાકરેની પાર્ટી ફરી એકવાર સંકટનો સામનો કરી રહી છે. ઉદ્ભવ ઠાકરેના સૌથી મજબૂત સાથી એકનાથ શિંદેએ તેમની પાસેથી સત્તા અને સેના બંને છીનવી લીધી હતી. આ પરિસ્થિતિમાં ઉદ્ભવ ઠાકરે દરેક કસોટીને વળગી રહીને પોતાને મજબૂત બનાવવાનો પ્રયાસ કરી રહ્યા હતા, પરંતુ તેમના પક્ષમાં વિભાજનનો ભય ફરી એકવાર મંડરાઈ રહ્યો છે. 'ઓ પરેશન ટાઈગર' વિશે ચર્ચાઓ વચ્ચે ઉદ્ભવ ઠાકરેએ રવિવારે (૧૪ જૂન) તેમના નિવાસસ્થાન માતોશ્રી ખાતે શિવસેના (૨)ના સાંસદોની બેઠક બોલાવી હતી. આ બેઠકમાં ફક્ત ચાર સાંસદો હાજર રહ્યા હતા, જ્યારે પાંચ ગેરહાજર રહ્યા હતા. આનાથી મહારાષ્ટ્રના રાજકારણમાં એક નવું રાજકીય તોફાન શરૂ થયું અને પક્ષપલટાની અટકળો શરૂ થઈ છે. ઉદ્ભવ ફરી મુશ્કેલીમાં છે ત્યારે બેઠકમાં માત્ર ૪ સાંસદ આવતા પાર્ટીનો દાવો ખોટો પડ્યો છે! એકનાથ શિંદેના પગલાને કારણે ઉદ્ભવ ઠાકરે મહારાષ્ટ્રના રાજકારણમાં ૨૦૨૨ માં જે સ્થિતિમાં હતા તે જ સ્થિતિમાં પાછા ફર્યા હોય તેવું લાગે છે. ફરી એકવાર ઉદ્ભવ ઠાકરે સામે તેમના પક્ષને બચાવી રાખવાનો પડકાર છે, કારણ કે તેમના નવ સાંસદો ત્રણ ધ્રુવોમાં વિભાજિત જોવા મળી રહ્યા છે.

દીએમસીમાં ભાગલા વચ્ચે શિવસેના (૨)ના સાંસદોના બળવાખોરીનો ભય વધી ગયો હતો. તેના જવાબમાં ઉદ્ભવ ઠાકરેએ તેમના તમામ લોકસભા સાંસદોની બેઠક બોલાવી હતી. આ મહત્ત્વપૂર્ણ બેઠકમાં શિવસેના (૨)ના માત્ર ચાર લોકસભા સાંસદો હાજર રહ્યા હતા. માતોશ્રી ખાતે યોજાયેલી બેઠકમાં ફક્ત ચારેન્સ સાંસદોમાં અરવિંદ સાવંત, અનિલ દેસાઈ, રાજભાઉ વાઝે અને સંજય પાટીલ હાજર રહ્યા હતા. એવું માનવામાં આવે છે કે, ફક્ત આ ચાર શિવસેના (૨) લોકસભા સાંસદો ઉદ્ભવ સાથે મજબૂત રીતે ઉભા છે, જ્યારે પાંચ સાંસદો અલગ માર્ગ પર છે. જોકે

ગેરહાજર રહ્યા હતા. એવા સમાચાર પણ સામે આવ્યા કે, મહારાષ્ટ્રના નાયબ મુખ્યમંત્રી એકનાથ શિંદેએ દિલ્હીની મુલાકાત દરમિયાન ઉદ્ભવ ઠાકરેના નેતૃત્વ હેઠળના જૂથના સાંસદો સાથે બેઠક કરી હતી. જ્યારે ઉદ્ભવ ઠાકરે માતોશ્રી ખાતે બેઠક કરી રહ્યા હતા, ત્યારે શિવસેના (૨)ના સાંસદ સંજય દેશમુખ દિલ્હીમાં એકનાથ શિંદે છાવણીના મંત્રી પ્રતાપ રાવ જાધવ સાથે મુલાકાત કરી રહ્યા હતા. પ્રતાપ જાધવે જણાવ્યું હતું કે, શિવસેના (૨)ના તમામ સાંસદો તેમના મિત્રો છે અને સાથે મળીને કામ કર્યું છે. આમાંના કેટલાક સાંસદો તેમના પક્ષના નેતૃત્વથી નાપુશ છે.

## શાંતિ કરાર સંકટમાં મુકાતા ટ્રમ્પ ભડક્યા, નેતવ્યાહૂની કરી ફજેતી, ઈઝરાયલને સીરિયાથી શ્રેષ્ઠ ગણાવ્યું

અમેરિકન પ્રમુખ ડોનાલ્ડ ટ્રમ્પે લેબનોનમાં ઈઝરાયલની સૈન્ય કાર્યવાહી પર ભારે નારાજગી વ્યક્ત કરી છે. જી-૭ (૨-૭) સમિતિ દરમિયાન ટ્રમ્પે કહ્યું કે, 'હિઝબુલ્લાહ સામેની લડાઈમાં સિરિયા વધુ સારી ભૂમિકા ભજવી શકે છે. નેતન્યાહૂની રણનીતિના કારણે ઈરાન સાથેની શાંતિ વાર્તા પાટા પરથી ઉતરી શકતી હતી.' અમેરિકન પ્રમુખ ડોનાલ્ડ ટ્રમ્પે વધુ એક વખત ઈઝરાયલના વડાપ્રધાન બેન્જામિન નેતન્યાહૂની રણનીતિ સામે આક્રોશ ઠાલવ્યો છે. ટ્રમ્પે સ્પષ્ટ શબ્દોમાં કહ્યું કે, હિઝબુલ્લાહ સામે લડવામાં ઈઝરાયલ કરતાં સિરિયા વધુ સારું કામ કરી શકે છે. તેમનું માનવું છે કે, લેબનોનમાં ઈઝરાયલની સૈન્ય કાર્યવાહીએ ઈરાન સાથે ચાલી રહેલી શાંતિ વાર્તાને લગભગ પાટા પરથી ઉતારી દીધી હતી. ટ્રમ્પનું આ નિવેદન જી-૭ શિખર સંમેલન દરમિયાન કતારના અમીર સાથેની મુલાકાતમાં સામે આવ્યું છે, જેણે



પશ્ચિમ એશિયા (મિડલ ઈસ્ટ)ના રાજકારણમાં એક નવી ચર્ચા જગાવી દીધી છે. ડોનાલ્ડ ટ્રમ્પે કહ્યું કે 'ઈઝરાયલ હિઝબુલ્લાહ સામે અભિયાન તો ચલાવી રહ્યું છે, પરંતુ તેમાં સામાન્ય લોકોના જીવ પણ જઈ રહ્યા છે. ઈઝરાયલ બધાને માયાં વિના આ કામ નથી કરી શકતું, તેથી સિરિયાએ આ કામ કરવું જોઈએ.' અમેરિકન રાષ્ટ્રપતિનું આ નિવેદન એટલા માટે પણ ઘણું મહત્ત્વનું માનવામાં આવે છે, કારણ કે સિરિયા લાંબા સમયથી ઈઝરાયલનો કટ્ટર વિરોધી દેશ રહ્યો છે. આવા સંજોગોમાં ટ્રમ્પનું આ પ્રકારનું નિવેદન ઈઝરાયલની રણનીતિ પર તેમની સીધી નારાજગી તરીકે પણ જોવામાં આવી રહ્યું છે. ટ્રમ્પે સ્પષ્ટપણે જણાવ્યું કે, નેતન્યાહૂ સરકારના આ કડક વલણને કારણે જ ઈરાન સાથે ચાલી રહેલી શાંતિ વાર્તા પ્રભાવિત થઈ હતી. તેમના મતે, આ સૈન્ય અભિયાને એ સમગ્ર પ્રક્રિયાને લગભગ નષ્ટ કરી દીધી હતી, જેના

દારા આ ક્ષેત્રમાં તણાવ ઓછો કરવાનો પ્રયાસ કરવામાં આવી રહ્યો હતો. તેમણે જણાવ્યું કે, રવિવારે બેરુત પર થયેલા હુમલાને લઈને પણ અમેરિકાએ ઈઝરાયલ સામે ભારે વિરોધ નોંધાવ્યો હતો. ટ્રમ્પે કહ્યું કે તેમને આ હુમલો બિલકુલ પસંદ આવ્યો ન હતો. વાતચીત દરમિયાન ટ્રમ્પે ઈઝરાયલને તેની મર્યાદાઓ યાદ અપાવતા કહ્યું કે, 'અમેરિકાના સમર્થન વિના ઈઝરાયલની સ્થિતિ અત્યંત નબળી થઈ શકતી હતી. અમેરિકા વિના આજે ઈઝરાયલનું કોઈ અસ્તિત્વ જ ન હોત.' આ દરમિયાન ટ્રમ્પે લેબનોનમાં ઈઝરાયલની સૈન્ય કાર્યવાહી પર ખુલ્લેઆમ નારાજગી વ્યક્ત કરી. તેમણે કહ્યું કે, 'ઈઝરાયલ લાંબા સમયથી હિઝબુલ્લાહ સામે લડાઈ લડી રહ્યું છે, પરંતુ તેમાં મોટી સંખ્યામાં સામાન્ય લોકો પણ મોતને ભેટી રહ્યા છે. કોઈ એક વ્યક્તિને નિશાન બનાવવા માટે દર વખતે આખી એપાર્ટમેન્ટ બિલ્ડિંગ તોડી પાડવી યોગ્ય નથી, કારણ કે ત્યાં રહેતા તમામ લોકો હિઝબુલ્લાહ સાથે જોડાયેલા હોતા નથી.' ઉલ્લેખનીય છે કે, લેબનોનની રાજધાની બેરુતમાં ઈઝરાયલના તાજેતરના હુમલામાં ૩ લોકોના મોત થયા છે, જ્યારે અન્ય ૬ લોકો ઘાયલ થયા છે.

### તંત્રી લેખ

## એલોન મસ્કને છપ્પરફાડ નફો, છેલ્લા ૨૪ કલાકમાં વોરેન બફેટની કુલ સંપત્તિ કરતાં વધુ કમાણી

દુનિયાના સૌથી અમીર વ્યક્તિ એલોન મસ્કે કમાણીના તમામ રેકોર્ડ તોડી નાખ્યા છે. તેમની કંપની 'સ્પેસએક્સ' (છેજીઈ) શેરબજારમાં લિસ્ટ થતાં જ તેના શેરોમાં ભારે તેજ જોવા મળી છે. બ્લુમબર્ગ બિલિયોનર્સ ઈન્ડેક્સ અનુસાર, સ્પેસએક્સના સ્ટોકમાં આવેલા જબરદસ્ત ઉછાળાને કારણે એલોન મસ્કની કુલ સંપત્તિ (નેટવર્થ) વધીને ૧.૨૭ ટ્રિલિયન ડોલર પર પહોંચી ગઈ છે. નવાઈની વાત એ છે કે મસ્ક માત્ર એક જ દિવસમાં ૧૬૪ અબજ ડોલર કમાયા છે, જે ટિગગજ રોકાણકાર વોરેન બફેટની આખી જિંદગીની કુલ સંપત્તિ ૧૪૮ અબજ ડોલર કરતાં પણ ઘણી વધારે છે. આ રેકોર્ડબ્રેક વધારા સાથે એલોન મસ્ક દુનિયાના અન્ય અમીરો કરતાં ઘણા આગળ નીકળી ગયા છે. વૈશ્વિક અમીરોની યાદીમાં હવે ગૂગલના કો-ફાઉન્ડર લેરી પેજ ૩૧૪ બિલિયન ડોલર સાથે બીજા નંબરે, સર્ગેઈ બ્રિન ૨૯૨ બિલિયન ડોલર સાથે ત્રીજા નંબરે અને એમેઝોનના જેફ બેઝોસ ૨૬૭ બિલિયન ડોલર સાથે ચોથા નંબરે છે. મસ્ક અને બીજા નંબરના અમીર વચ્ચે હવે એટલો મોટો તફાવત છે જેને પાર કરવો મુશ્કેલ દેખાઈ રહ્યો છે.

એલોન મસ્કની સંપત્તિ આટલી ઝડપથી વધવાનું મુખ્ય કારણ સ્પેસએક્સનો બ્લોકબસ્ટર આઈપીઓ (IPO) છે, જેને ઈતિહાસનો સૌથી મોટો માનવામાં આવી રહ્યો છે. કંપનીએ શરૂઆતમાં ૧૩૫ ડોલર પ્રતિ શેરના ભાવે શેર વેચીને બજારમાંથી રેકોર્ડ ૭૫ અબજ ડોલર એકઠા કર્યા હતા. શુક્રવારે નાસ્ડેક (દ્રઢજથ્થો) બજારમાં લિસ્ટિંગના પહેલા જ દિવસે શેરમાં ૧૯% નો ઉછાળો આવ્યો હતો, જ્યારે સોમવારે ટ્રેડિંગના બીજા દિવસે શેર વધુ ૧૯.૬% વધીને ૧૯૨.૪૬ ડોલર પર બંધ થયો હતો. આ ધમાકેદાર પ્રદર્શનને કારણે સ્પેસએક્સ બજાર કિંમતની દ્રષ્ટિએ અમેરિકાની છઠ્ઠી સૌથી મોટી કંપની બની ગઈ છે.

## ઈઝરાયલી વડા પ્રધાન 'ખૂબ જ મુશ્કેલ વ્યક્તિ' છે: ટ્રમ્પ અમેરિકા-ઈરાન શાંતિ કરાર પર પહોંચ્યા બાદ ઈઝરાયલી વડા પ્રધાન નેતન્યાહૂનો લેબનોનથી પીછેહઠ કરવાનો ઈનકાર



તેલ અવિવ/વોશિંગ્ટન, ઈઝરાયલી વડા પ્રધાન બેન્જામિન નેતન્યાહૂએ પ્રસ્તાવિત કરારમાં લેબનોન સંબંધિત એક મહત્વપૂર્ણ જોગવાઈને નકારી કાઢ્યા પછી યુનાઈટેડ સ્ટેટ્સ અને ઈરાન વચ્ચેના સંઘર્ષના અંતની સંભાવના નવી અનિશ્ચિતતામાં સપડાઈ ગઈ છે. ઈઝરાયલી મીડિયા અહેવાલો અનુસાર, યુએસ રાષ્ટ્રપતિ ડોનાલ્ડ ટ્રમ્પે નેતન્યાહૂને મહિનાઓથી ચાલી રહેલા તણાવ અને લશ્કરી મુકાબલાને સમાપ્ત કરવાના હેતુથી યુએસ-ઈરાન કરાર પર હસ્તાક્ષર વિશે માહિતી આપી હતી. જોકે, ઈઝરાયલી નેતાએ સ્પષ્ટ કર્યું હોવાનું કહેવાય છે કે ઈઝરાયલ પોતાને લેબનોનમાં હિઝબુલ્લાહ સામેની તેની કામગીરીને પ્રતિબંધિત કરી શકે તેવી કોઈપણ કલમથી બંધાયેલ માનતો નથી.

અહેવાલો એવું પણ સૂચવે છે કે નેતન્યાહૂએ ટ્રમ્પ સાથે તાત્કાલિક મુલાકાતની માંગ કરી છે. ઈઝરાયલી સ્રોત અનુસાર, ઈઝરાયલી નેતા પ્રસ્તાવિત બેઠક દરમિયાન xવાટાઘાટોમાં તેની સ્થિતિ સ્પષ્ટ કરવા અને વાતચીત કરવા માંગે છે. ઈઝરાયલ લેબનોન પર લાલ રેખા દોરે છે અહેવાલ સૂચવે છે કે નેતન્યાહૂએ ટ્રમ્પને જણાવ્યું હતું કે ઈઝરાયલી સૈન્ય લેબનોનમાં તેની સ્થિતિ જાળવી રાખશે અને હિઝબુલ્લાહ દ્વારા ઉભા થયેલા સુરક્ષા જોખમોને લક્ષ્ય બનાવશે. ઈઝરાયલનું વલણ સૂચવે છે કે જો વોશિંગ્ટન અને તેહરાન કોઈ કરાર પર પહોંચે તો પણ, ઈઝરાયલ-લેબનોન સરહદ પર લશ્કરી પ્રવૃત્તિ ચાલુ રહી શકે છે. ઈઝરાયલી અધિકારીઓ દલીલ કરે છે કે હિઝબુલ્લાહ એક મહત્વપૂર્ણ ખતરો છે અને દેશ તેની સુરક્ષા ચિંતાઓ પર સમાધાન કરી શકતો નથી. લેબનોન મુદ્દો વ્યાપક પ્રાદેશિક શાંતિ પ્રયાસો માટે સૌથી મોટા અવરોધોમાંનો એક તરીકે ઉભરી આવ્યો છે. સંઘર્ષમાં હિઝબુલ્લાહની સંડોવણીએ શરૂઆતમાં ઈરાનને સંડોવતા સંઘર્ષ તરીકે શરૂ થયેલી ઘટનાને વ્યાપક પ્રાદેશિક કટોકટીમાં પરિવર્તિત કરી દીધી. ઈરાને સતત કહ્યું છે કે કોઈપણ સ્થાયી યુદ્ધવિરામમાં લેબનોનમાં લશ્કરી કાર્યવાહી પર સંપૂર્ણ રોક શામેલ હોવી જોઈએ. આ સ્થિતિ હિઝબુલ્લાહ સામે કાર્યવાહી ચાલુ રાખવાના ઈઝરાયલના નિર્ધાર સાથે વિરોધાભાસી લાગે છે. ટ્રમ્પ ઈઝરાયલી હુમલાથી ગુસ્સે થયા? કરારની જાહેરાતના થોડા

સમય પહેલા બેરુતમાં ઈઝરાયલી હુમલો થયા પછી મતભેદ વધુ તીવ્ર બન્યો હોવાનું કહેવાય છે. ટ્રમ્પે કાર્યવાહીના સમય અંગે હતાશા વ્યક્ત કરી હોવાનું માનવામાં આવે છે, એવું માનતા કે તેનાથી નાજુક રાજદ્વારી પ્રયાસોને જોખમમાં મુકાઈ શકે છે. આ ઘટનાએ વોશિંગ્ટન અને જેરુસલેમ વચ્ચે સંઘર્ષને તેના અંતિમ તબક્કામાં કેવી રીતે હેન્ડલ કરવો તે અંગે વધતા મતભેદોને પ્રકાશિત કર્યા. જોકે અગાઉના યુએસ-નેતૃત્વના પ્રયાસોએ ઈઝરાયલ અને લેબનોન વચ્ચે યુદ્ધવિરામ સુરક્ષિત કરવામાં મદદ કરી હતી, તણાવ ઊંચો રહ્યો છે. બંને પક્ષોએ વારંવાર એકબીજા પર યુદ્ધવિરામ વ્યવસ્થાનું ઉલ્લંઘન કરવાનો આરોપ લગાવ્યો છે, જેના કારણે સરહદી પ્રદેશ સ્થિરતામાં પાછો ફરતો નથી. પ્રસ્તાવિત કરારને વોશિંગ્ટન અને તેહરાન માટે એક મહત્વપૂર્ણ રાજદ્વારી સફળતા તરીકે જોવામાં આવી રહ્યો છે. જોકે, ઈઝરાયલ દ્વારા લેબનોન સાથે જોડાયેલા પ્રતિબંધોને સ્વીકારવાનો ઈનકાર કરવાથી પ્રશ્નો ઉભા થાય છે કે શું આ કરાર સમગ્ર ક્ષેત્રમાં કાયમી શાંતિ પ્રદાન કરી શકે છે.

## શહેરના પ્રથમ નાગરિક મેયરને શહેરના છેલ્લા નાગરિકનો ખાનગી ગમ બહરે પત્ર

પ્રિય હિતેશભાઈ, કોટિ કોટિ અભિનંદન. આપ કણાવતી મહાનગરપાલિકાના યુમ્માલીસમાં મેયર તરીકે પસંદગી પામ્યા છો-અમને તેનો આનંદ છે. સાહેબ અભિનંદન તો સરખી રીતે સ્વીકારો. અમે તમારી પાસે કોઈ કામ લઈને આવવાના નથી. દરેક વોર્ડમાં જઈને અભિનંદન સ્વીકાર દિવસની ઉજવણી કરો. પક્ષની અંદર રહેલા વિરોધીઓ સહિત સૌની હવા નીકળી જશે. જો કે, અભિનંદન સ્વીકાર પર્વમાં લગભગ સવા મહિનો તો નીકળી જશે. સાહેબ કોઈ પ્લાનિંગ બ્લાનિંગ કર્યું કે નહીં? અરે મારા સાહેબ ફાઈલબાઈલ તો કલિયર કરવા આઈએસને સરકારે બેસાડ્યા છે. ડેપ્યુટી કે એડીશનલ કમિશનરો શા માટે મ્યુનિસિપલ કોર્પોરેશનના ખીલે બાંધ્યા છે? તમારા હોદ્દાની મુદત અઢી વરસ એટલે કે ૧૫૮.૭૫ દિવસ છે. કલાકના હિસાબે ૩૮૧૦૦ કલાક, મિનિટના હિસાબે ૨૨, ૮૬,૦૦૦ અને ૧૩,૭૧,૬૦,૦૦૦ સેકન્ડ છે. હવે તમારે કંઈ રીતે પ્લાનીંગ કરવું તે વિચારી લેજો. અઢી વરસ પછી તમે ભૂતપૂર્વ મેયર થઈ જશો. રાજકારણમાં કોઈ લોકો સેવા કરવા આવતા નથી. સરદાર સાહેબ તો સમજ્યા. અમને મણિબેન અને બિપીનભાઈના ઉજવણ આર્થિક ભવિષ્યની પડી ન હતી. મણિબેન સરદાર સાહેબના ફાટેલા ધોતિયાને

થીંગડાં મારીને સાડલો બનાવીને પહેરતા હતા. હવે એવો યુગ નથી. સતા આવી હોય તો મલાઈ કે કલાઈ કાઢતા ન આવડે તો મેયર થવાનો કોઈ ફાયદો ખરો? તમને તમારો દીકરો પૂછશે કે તમે અમારા માટે શું કર્યું? મતલબ કે પાવડો લઈને ધન ઉસેડ્યું કે જેસીબીથી ધન લૂંટ્યું? તમારો દીકરો ફેશન ખાતર ચીથરેહાલ જીન્સ પેન્ટ પહેરે એ વાત અલગ છે. તમે વાલિયા હૂંદારાની વાત યાદ રાખજો. કુટુંબના ભરણપોષણ માટે હૂંદ મચાવતો હતો. હવેના જમાનામાં ફિઝિકલ હૂંદ ચલાવવાની નથી. કોઈના ગળે મિસાઈલ મુકીને હૂંદ ચલાવવાની નથી. તમે આગલા મેયરની શુભેચ્છા મુલાકાત લઈને ફાઈલોમાં ટકાવારી કે કમિશન અંગે વિસ્તૃત માહિતી મેળવી લેજો. જરૂર પડ્યે એસઓઆર બદલી નાંખજો. બાળકોના ભવિષ્યની સાથે વિધાનસભા કે લોકસભાની ચૂંટણી લડવા સો-બસો ખોખાં એટલે સોબસો કરોડ રૂપિયા ખર્ચવા પડશે. આમના માટે કોન્ટ્રીક્યારો, એજન્ડોના કાન વિંધવા પડશે કે નહીં? મેયરપદની મુદત દરમિયાન ગાંધાનગર અને દિલ્હી પક્ષના મુખ્યમથકને નિયમિત દરમયાનો દેવો પડશે કે નહીં? આ માટે કોઈને ખંખેરવો પડશે. નહીતર પક્ષના સાડીસાત હજારથી વધુ ફાઈલ સ્ટાર કાર્યાલયો કેવી રીતે બનશે? તમને બગાસુ પાધા વગર કોર્પોરેટરની ટિકિટ મળી છે. ચૂંટાયા પછી તો મેયરપદનું એટલે કે શહેરના પ્રથમ નાગરિકનું પતાયું મળી ગયું છે. કેટલાક પાટસવાદિયા તો એમ કહે છે કે તમને તો ટિકિટ જ આપવાની ન હતી. આવા દુઃખનોની સંખ્યા વધવાની છે, ઘટવાની નથી. એમને મોહું

મન રાખીને માફ ન કરાય. એમને તો સાફ કરવા પડશે. સાહેબ, કોર્પોરેશનમાં એસ્ટેટ ખાતામાં સૌથી વધુ કમાણી કરવાની તક હોય છે. બાકીના ખાતામાં ઈજનેરી શાખા, લાઈસન્સ શાખા, ગાર્ડન શાખામાં પણ માલ અમને મલાઈની નવાઈ ન હોય. આપણે અઢી વરસમાં અઢીસો અબજ કમાવવાના છે. બધા અધિકારીઓને બોલાવી ટાર્ગેટ આપી દો. એક ફેમિલી ટ્રસ્ટ બનાવી બે નંબરી રૂપિયા જમા કરાવવાને વહીવટ કરો. એક બે સ્કૂલ, હાઈસ્કૂલ, કોલેજ, યુનિવર્સિટી, ગોલ્ડ મેદાન, ફાઈ હાઉસ, બંગલા, ફ્લેટ, શોપિંગ મોલ ખરીદવાના છે. એકી કે નહીં? તમારે નાની સરખી લાજ મુકવાની છે અને રાજ કરવાનું છે. ભવિષ્યમાં વિધાયક, મંત્રી કે સાંસદ થવાનો રાજમાર્ગ મેયરપદથી જ પસાર થાય છે. વિધાનસભા કે લોકસભાની ચૂંટણી લડવા પચીસ ત્રીસ ખોખા એટલે કે કરોડો રૂપિયા પાણીની જેમ વાપરવા પડે છે. એ ક્યાંથી લાવશો? એટલે ૧૨.૩૮ વાગ્યે વિજય મુહુર્તથી જ ચાલુ પડી જાવ. સાહેબ, તમારા નામમાં જ હિતમાં સમાયેલું છે. અગાઉની કોઈ મેયરે સાદગી કે પ્રામાણિકતા જીવનમાં અપનાવી હોય એટલે આપણે તેનું આંધળું અનુકરણ ન કરાય. કોઈ મેયર શીશમહેલ એટલે કે મેયર બંગલોમાં રહેવા ન ગયા હોય એટલે આપણે તેનું ઠહુ ન પકડવાનું હોય. માનો કે તમે મેયર બંગલામાં રહેવા ન જાવ તો પણ બંગલા પાછળ મેઈન્ટેન્સ ખર્ચ નહી થાય? રંગરોગાન, સાફસફાઈ, ગટરવેરો, પાણીવેરો, મિલકતવેરો નહી ચૂકવાય? ઘણીવાપ તો નવો બંગલો બાંધવા પાછળ

ખર્ચો ન થાય તેટલો ખર્ચ મેઈન્ટેન્સમાં થતો હોય છે. મેયરના વાહનનું પણ એવું જ છે. વાહન ફરે કે ન ફરે ડીઝલ-પેટ્રોલ, રીપેરીંગનો ખર્ચ ન થાય તો ડ્રાઈવર કેવી રીતે જીવન જીવે? આજકાલ પગારમાં ક્યાં કોઈનું ડોજરું ભરાય છે? કોર્પોરેશન તો વાહન ખરીદીની કિંમત કરતાં ચાર ગણી રકમ વાહનોના ભાડામાં ખર્ચે છે? તમે તમારી ગાડી ઘર માટે ખરીદી છે કે કોર્પોરેશનના કામો માટે ખરીદી છે? સાહેબ, તમે સિધ્ધાંતોના બળદના પૂંછડા આમળવાનું વિચારતા હો તો તમને ભગવાન પણ બે પાંદડે કરી શકશે નહીં. તમારા સાથી તેમ જ વિરોધી તમને બુધ્ધિના બળદિયા માની મશકરી કરશે. અમે તો ભગવાન તમને સ્વાર્થબુધ્ધિ આપે અને તમે મેયર બંગલામાં સપરિવાર મિત્રમંડળ સહિત રહેવા જાવ. મેયરકારનો પણ ભરપૂર ઉપયોગ કરો બે પાંદડેની પરંતું બે અબજ પાંદડે થાવ તેવો જનતા જનાર્દન તરીકે આદેશ કરીએ છેલ્લે તમે રેખા બેન લાવ્યા છે તેવી શીશખુરશી મેયર એચ્મર માટે લાવો તેવી શુભેચ્છા આપીએ છીએ. લિખિતંગ? મતદાન પૂરતાં જ જનતા જનાર્દન અને પછીથી પંચબેગ એવા મુફલિસ મતદાર, રાજુ રદી અને ગિરદરલાલ ગરબડિયાના વંદન. તા.ક. ઝાંઝું લખ્યું છે તે થોડું કરીને વાંચશો. ભરત વૈષ્ણવ

## પાટણ મહાનગરપાલિકા બનવા પ્રક્રિયા શરૂ ૧૦ ગામોને પત્ર: પાલિકાએ સંમતિ ઠરાવ મોકલવા જણાવ્યું, ટૂંક સમયમાં સર્વે થશે



પાટણ નગરપાલિકાને રિસેમ્બર-૨૦૨૭ સુધીમાં મહાનગરપાલિકા બનાવવાની પ્રક્રિયા વેગવંતી બની છે. આ પ્રક્રિયાના ભાગરૂપે, પાટણ નગરપાલિકાએ નજીકના ૧૦ ગામોના સરપંચોને પત્રો પાઠવીને તેમની ગ્રામ પંચાયતો દ્વારા સંમતિ ઠરાવો કરીને પાલિકાને મોકલી આપવા જણાવ્યું છે. ઉલ્લેખનીય છે કે, થોડા

સુચારુ વિકાસ થાય તે હેતુથી આ ગ્રામ પંચાયતોને પાટણ મહાનગરપાલિકાની હદમાં સમાવેશ કરવા માટે અગાઉ પાલિકાએ ઠરાવ કર્યો હતો. આ સંદર્ભે, સંબંધિત ગ્રામ પંચાયતોને સંમતિ ઠરાવ મોકલવા વિનંતી કરવામાં આવી છે. પાટણ શહેરની અંદાજિત જનસંખ્યા ૨.૨૦ લાખ થવા જઈ રહી છે. જો પાટણને મહાનગરપાલિકાનો દરજ્જો મળે તો વિકાસ ઝડપી બનશે, સુચારુ આયોજન શક્ય બનશે અને કેન્દ્ર સરકાર તરફથી વિવિધ ગ્રાન્ટો પણ પ્રાપ્ત થઈ શકશે. આનાથી શહેર અને આસપાસના વિસ્તારોને વધુ સારી સુવિધાઓ અને વિકાસનો લાભ મળશે.

## અમદાવાદ - ગુજરાત ખાતે યોજાયેલી વિશ્વ યોગાસનની છઠ્ઠી બોડી મિટીંગમાં યોગીબ્રહ્મણિ સ્વામી રામદેવજી મહારાજ દ્વારા ડો. જયરામ કે. ઠક્કરને લાઇફટાઇમ એચિવમેન્ટ એવોર્ડથી સન્માનિત કરાયા

ગુજરાતના અમદાવાદમાં આયોજિત વિશ્વ યોગાસનની દ્વિ સામાન્ય સભા દરમિયાન એક પ્રતિષ્ઠિત સમારોહમાં, યોગીબ્રહ્મણિ સ્વામી રામદેવજી મહારાજે ડો. જયરામ કે. ઠક્કર (ઉ. ૭૮ વર્ષ)ને યોગ, યોગાસન રમતો, આરોગ્ય સંભાળ, નિર્સર્ગોપચાર અને વૈશ્વિક સુખાકારીમાં તેમના અસાધારણ યોગદાન બદલ 'લાઇફટાઇમ એચિવમેન્ટ એવોર્ડ' એનાયત કર્યો હતો.



પચાસથી વધુ વર્ષોથી યોગની પ્રવૃત્તિ સાથે જોડાયેલા વિશ્વ યોગાસનના સંયોજક (આફિકો) ડો. ઠક્કરે બે દાયકાથી વધુ સમય આફિકન દેશોમાં યોગ અને યોગાસન રમતોને પ્રોત્સાહન આપવા માટે સમર્પિત કર્યો છે, જ્યારે ભારતની પ્રાચીન પરંપરાઓ યોગ, કુદરતી જીવનશૈલી અને નિવારક આરોગ્ય પ્રથાઓને સક્રિય રીતે આગળ ધપાવી છે. તેમના પ્રયાસોએ વૈશ્વિક યોગ યજ્ઞવળને મજબૂત બનાવવા અને સુખાકારી પહેલ દ્વારા આંતરરાષ્ટ્રીય સહયોગને પ્રોત્સાહન આપવામાં નોંધપાત્ર યોગદાન આપ્યું છે.

પ્રતિબદ્ધતાને માન્યતા આપે છે. તેમના યોગદાનથી ભારત, આફ્રિકા અને તેનાથી આગળ હજારો પ્રેક્ટિશનરો, સુખાકારી વ્યાવસાયિકો અને યોગ ઉત્સાહીઓને પ્રેરણા મળી છે. આ સન્માન વર્તમાન અને ભાવિ પેઢીઓને યોગ, સુખાકારી અને સકારાત્મક જીવન દ્વારા માનવતાની સેવામાં પોતાને સમર્પિત કરવા માટે પ્રેરણારૂપ તરીકે કામ કરે છે. બે દાયકાથી વધુ સમયથી, ડો. ઠક્કરે ભારતના પ્રાચીન યોગ જ્ઞાન, કુદરતી જીવનશૈલી અને નિવારક આરોગ્ય

પ્રથાઓને સક્રિયપણે પ્રોત્સાહન આપતા અનેક આફ્રિકન દેશોમાં યોગાસન પ્રવૃત્તિઓને આગળ વધારવામાં મહત્વપૂર્ણ ભૂમિકા ભજવી છે. અત્રે ખાસ ઉલ્લેખનીય છે કે પ્રથમ વિશ્વ યોગાસન સ્પોર્ટ્સ ચેમ્પિયનશીપને સફળ બનાવવા ડો. જયરામભાઈ ઠક્કરે ઓબઝર્વર તરીકે પણ ખૂબ અગત્યની ભૂમિકા ભજવી હતી. તેમજ ડો. ઠક્કર પ્રમુખ, ફેડરેશન ઓફ આફ્રિકા યોગાસન સ્પોર્ટ્સ તેમજ કો-ઓર્ડિનેટર ફોર આફ્રિકન કોન્ટીનન્ટ વર્લ્ડ યોગાસનમાં પણ સફળ જવાબદારી નિભાવી રહ્યાં છે. વિશ્વ યોગાસનના સેક્રેટરી જનરલ ડો. જયદીપ આર્યના ગતિશીલ નેતૃત્વ અને દૂરંદેશી માર્ગદર્શન હેઠળ આપવામાં આવ્યું હતું. આ પ્રસંગે ડો. જયદીપ આર્ય દ્વારા જણાવેલ કે યોગાસન રમતોના વૈશ્વિક વિસ્તરણને મજબૂત બનાવવા માટેના અને યોગ, આરોગ્ય, કુદરતી ઉપચારને વૈશ્વિક સ્તર સુધી પહોંચાડવાના ડો. જયરામભાઈના સક્રિય પ્રયાસો આ એવોર્ડ વધુ ગતિ આપવામાં મદદરૂપ નીવડશે.

ન્યૂઝ ઓફ ગાંધીનગર.

## ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOGSS NO : 161

વિષય : સર્જકની મનગમતી રચના

શિર્ષક : માફી

પ્રકાર : લઘુ વાર્તા શબ્દો : ૩૪૬

બંનેના ગળામાં ગુલાબનો હાર જોઈને માબાપને સમજતાં વાર ના લાગી." આ શું અજય! અમારી જાણ બહાર તે લગ્ન પણ કરી લીધાં? આ છોકરીનું પાનદાન, ન્યાત જાત, ધર્મ કંઈ જ જાણતાં નથી અમે. અમે આ લગ્નને માપ્યતા નથી આપતાં."

" ધર્મના વાડામાં બંધાઉં એટલો સિમિત નથી હું. સંજના એક ખિસ્તી છોકરી છે. બાળપણમા માબાપ ના હોવાથી મામાને ઘેર મોટી થઈ છે."

આટલું સાંભળતા જ માબાપે સામાન જે લેવો હોય તે લેવા દઈને બંનેને જાકારો આપી દીધો. દુખી દીલથી બંને જણાંએ એક ભાડાનાં ઘરમાં પોતાનાં દામ્પત્યજીવનનો પ્રારંભ કર્યો. મન મનાવીને બંને પોતાનો સંસાર સુખેથી ચલાવા લાગ્યા. અચાનક એક દિવસ અજયને ખૂબ તાવ આવ્યો. નિદાન અનુસાર તેને કોરોના થયો હતો. હોસ્પિટલમાં દાખલ કર્યો. ભગવાનને યાદ કરવા સિવાય સંજના પાસે રસ્તો ન હતો.

અચાનક થયેલા લોકડાઉનથી અજયના માબાપની હાલત ખૂબ ખરાબ હતી. જીવનજરૂરી વસ્તુઓની અછત વર્તાવા લાગી હતી. કાલે શું ખાઈશું એની ચિંતામાં સૂઈ ગયાં. સવારે ઊઠીને ઘરના બારણાં ખોલ્યાં તો આંગણામાં દૂધ, કરિયાણું, શાકભાજી, ફળો.. બધું એક નાની ટોપલીમાં પડ્યું હતું. 'કોણ હશે આ દેવદૂત! આવા કપરા કાળમાં વગર ઓળખાણે કોણ અમારી સેવા કરતું હશે? બેત્રણ દિવસ પછી ફરીથી કોઈએ આ ઘટનાક્રમ ચાલું રાખ્યો. 'કોણ હશે આ ?' એવું જાણવા, આ ફરિશ્તાને પકડવાના હેતુથી ત્રણ દિવસ પછી સવારે વહેલા ઊઠીને પપ્પા રાહ જોવા લાગ્યા. ધાર્યું તુ એવું જ થયું. મો પર મારક પહેરીને આવનારનો હાથ પપ્પાએ પકડ્યો. સંજનાના મોં પરથી મારક અચાનક ખસી ગયો.

"માફ કરજો પપ્પાજી, પણ આવા સંજોગોમાં હું તમારી સેવા અને મદદ ના કરું તો કોણ કરશે?"

"સારું, પણ અજય ક્યાં છે ? એ કેમ ના આવ્યો?"

સંજના કોઈ જ જવાબ આપ્યા વગર પોક મૂકીને રડતી રહી. એમને તો કોરોના ભરખી ગયો. હોસ્પિટલ વાળાએ ખાલી મને જાણ કરી. છેલ્લા દર્શન પણ મને ના કરવા દીધાં. મમ્મીએ તેને ઘરમાં બોલાવીને પાણી પાડ્યું. માથે હાથ ફેરવ્યો. "આટલાં દિવસોથી તું તારું દુઃખ ભુલીને અમારી ચિંતા કરતી રહી? તને ઓળખવામાં અમે થાપ ખાઈ ગયાં બેટા, અમને માફ કરી દે." "અરે આ શું બોલ્યાં મમ્મીજી! આમ બોલીને મને પાપમાં ના નાખો. આજથી હું જ તમારો ટિકરો બનીને તમારી સેવા કરીશ. મારી તો નોકરી પણ સરસ છે. આપણે ત્રણેય સુખેથી રહીશું. એકબીજાની માફી માંગીને એક થઈ જવાનો અવસર આવ્યો છે મમ્મીજી!" અસ્તુ!

શ્રીધા પંડ્યા (અમદાવાદ)

★★★★★

NOG SS NO 167

વિષય:"સર્જકની મનગમતી રચના"

શિર્ષક:"સમજાય છે"

પ્રકાર:પદ્ય શબ્દો:૮૬

સાચો માણસ મૂંઝાય છે, ખોટો જ પૂજાય છે, ઉંપર વાળો કરે ન્યાય, ખોટો સમજાય છે. વાત હશે જો બીજાની, વા-વંટોળ બની જશે, ચોરે ને ચોટે એક તેની જ, વાત ચર્ચાય છે. મોબને ખીલા વાગે, એવી વાત સમજાય છે, અનેક આહુતિ, એક તક્તી ત્યાં વંચાય છે. શક્તિ સમજાય તો જ સામર્થ્ય, બાકી વિનાશ, રોક એકનો, અનેક લોકો તેમાં દળાય છે. ભૂલી ભાઈચારાને, આજે જ્યાં ત્યાં અથડાય છે, હોડ આકાશી, વિકાસની પ્રકૃતિ ભુલાય છે.

નરેન્દ્ર ત્રિવેદી(ભાવનગર)

★★★★★

NOG SS NO -195

વિષય :સર્જક મન ગમતી રચના

શિર્ષક: ચાલશે

પ્રકાર: પદ્ય શબ્દો: ૬૩

નથી જોઈતુ કળશ ભરીને પાણી અમને, એક ટીપુ ચાકળનું હશે તોય ચાલશે!

અનરાધાર મેઘ અમૃતને નથી કામનો, એક વાદળ વરસાવશો તોય ચાલશે!

વાવવા હોયતો વાવજો વૃક્ષ ને વેલીઓ, નહીતો એક બાવળ વાવો તોય ચાલશે!

મુંઝાતો નથી સાથે રહો કે પછી ના રહો, ખાલી ખોરું ખખડાવશો તોય ચાલશે!

નજરમાં અમને ના રાખોતો ઘણું સારું, એકજ પાંપણ પલકાવશો તોય ચાલશે! ચાલશે, ચાલશે એય "અમૃત" ને ચાલશે, ચમન નહીં ચમેલીનો ચમકારોય ચાલશે!

અમૃત શ્રીમાળી (મહેસાણા)

★★★★★

NOG SS NO 166

વિષય:-સર્જકની મનગમતી રચના

શિર્ષક :- ધર્મડની આગ"

પ્રકાર. :-પદ્ય શબ્દો:- ૮૮

સળગી રહ્યો છે માનવ, ધર્મડની આગમાં, ખોઈ ચુક્યો છે એ પ્રેમ, ધર્મડની આગમાં.

માથુ ઉંચું રાખીને, નથી જોયું કોઈની સામે, નફરત કરતો રહ્યો છે, એ ધર્મડની આગમાં.

મીઠી વાણી બોલવાનું, ન કદી તે સમજ્યો, અક્કડ ચાલી રહ્યો છે, એ ધર્મડની આગમાં.

ગુરુ જ્ઞાન મળ્યું છતાં પણ, તે કદી ન સુધર્યો, અજ્ઞાનતામાં ડૂબ્યો છે, એ ધર્મડની આગમાં.

સૌને મુઠ્ઠીમાં રાખીને, એ જુલમ કરતો રહ્યો, માનવતાને ભૂલ્યો છે, એ ધર્મડની આગમાં.

ધર્મડના નશામાં તે, કદી નમ્ર ન બની શક્યો, 'મુરલી' રાખ બની ગયો, એ ધર્મડની આગમાં.

રચના:ધનજીભાઈ ગઢીયા 'મુરલી' (જુનાગઢ)

★★★★★

NOGSS NO:158

વિષય: મનગમતી રચના

શિર્ષક:સાચો ખેલાડી

પ્રકાર:પદ્ય શબ્દો:૧૦૮

જીવન રમતનું મેદાન માનવ ચતુર ખેલાડી, મેળવી ન શકે સફળતા હોય જો બહું અનાડી!

જીતવાની રાખે ઉમ્મીદ ન રહે કદી મેદાનથી, હિંમત તેની ઓળખાણ તે જ સાચો ખેલાડી!

સમય રૂપી દડાને કોક વાર ફેંકે છે ગુગલી, હાર? જીતમાં રાખે સંયમ તે બને અગાડી!

જમીન પર રાખે નજર તે જ લખે કહાની, મુરકેલીનો કરે સ્વીકાર તે છે સાચો ખેલાડી!

આત્મસંયમથી રમત રમે દરેક ક્ષેત્રનો અધિકારી, હાર જીતની? ન કરે પરવા તે જ સાચો ખેલાડી!

'પ્રેમ' મનથી હારે હાર મનથી જીતે જીત, દૂદ સંકલ્પ છે મનમાં તે જ સાચો ખેલાડી!

શ્રી પાલજીભાઈ વી રાઠોડ 'પ્રેમ'  
(આદરિયાણા-સુરેન્દ્રનગર)

★★★★★

NOGSS:168

વિષય: મનગમતી રચના

શિર્ષક: દાંપત્ય સંસાર પંખીનો સત્ય માળો છે

પ્રકાર: ગદ્ય શબ્દો:૧૩૫

દાંપત્ય સંસાર. પંખીનો સત્ય માળો છે, દાંપત્ય સંસારનો અહંકાર કોઈ, દી રાખતાં નહીં.

સેવ્યા હતાં દિલમાં અરમાન ની ગાંઠ વાળીને તમે, આજ, એ અરમાન નાં સપના, તમારા વહી ગયા.

કહું છું હું સાચું, એ સાચું ને કોણ સ્વીકાર કરશે!? ભૂખ હતી અરમાનની, અંતે પણ તમે ભૂખ્યાં રહ્યાં!?

અંતે એકલા જવાનું થયું, અરમાનો વહી ગયાં, ચિંતા છોડી દો અરમાનોની, બધાં એ... જતાં રહ્યાં.

સ્વીકાર કરી લો કર્મનાં સિદ્ધાંતને, એ જ સાચું છે, પરચિંતનથી મુક્ત થાવો, ઈશ્વર બધું સારું કરશે.

હિંમત નથી આપતાં, અંતે કોઈ કોઈને, 'હું તો છું, સો કોઈ સૌની રંગીન દુનિયાના રંગમાં રંગાયેલા છે.

ભિન્ન ભિન્ન માં ભિન્નતા છે, જે સૌએ સ્વીકારવું ઘટે, દાંપત્ય સંસાર ફક્ત એક પંખીનો સત્ય માળો છે.

સત્ય સત્ય છે અસત્ય ક્યારે બની શકતું નથી, આત્મા છે બધી એક સરખી, તોએ ભિન્નતા છે.

ડો કનેયાલાલ માલી 'ઉત્સવ' (અમદાવાદ)

ઈન્ટરનેશનલ આધ્યાત્મિક લેખક

★★★★★

NOG SSNO:153

વિષય: "સર્જકની મનગમતી રચના"

"શિર્ષક: "સંબંધો નું બંધન".

પ્રકાર:પદ્ય. શબ્દો:૮૪

જોશો તમે એકબીજાથી હરખાતાં સંબંધો, જોશો તમે એકબીજાથી પરખાતાં સંબંધો, જોશો તમે એકબીજાથી કણસતાં સંબંધો, જોશો તમે એકબીજાથી વણસતાં સંબંધો, જોશો તમે એકબીજાથી ચળકતાં સંબંધો, જોશો તમે એકબીજાથી સળગતાં સંબંધો, જોશો તમે એકબીજાથી ભડકતાં સંબંધો, જોશો તમે એકબીજાથી બખડતાં સંબંધો, જોશો તમે એકબીજાથી ખખડતાં સંબંધો, જોશો તમે એકબીજાથી અથડાતાં સંબંધો, જોશો તમે એકબીજાથી પછડાતાં સંબંધો, જોશો તમે એકબીજાથી આભાર - નિહારીકા રવિયા લથડાતાં સંબંધો, જોશો તમે સંબંધોની આડમાં ઊભાં થતાં બંધનો. જીતેન્દ્ર શાહ "સુકાન્ત" (અમદાવાદ)

## રાજ્યમાં ભેળસેળ અને ગુણવત્તા વિહોણા

# ખાદ્ય પદાર્થો સામે ઝીરો ટોલરન્સની નીતિ હેઠળ સઘન કાર્યવાહી : આરોગ્ય મંત્રી શ્રી પ્રફુલ પાનશેરીયા

ઘી, ખાદ્ય તેલ, દૂધ અને પનીરમાં રાજ્યવ્યાપી વિશેષ ચેકિંગ અભિયાન

રૂ. ૫.૮૯ કરોડથી વધુના ૨.૧૨ લાખ કિલો/લિટરથી વધુ ખાદ્ય પદાર્થો સામે કાર્યવાહી

ગાંધીનગર :

નાગરિકોને શુદ્ધ, સલામત અને ગુણવત્તાયુક્ત ખાદ્ય પદાર્થો ઉપલબ્ધ થાય તે માટે રાજ્યના ખાદ્ય અને ઔષધ નિયમન તંત્ર દ્વારા રાજ્યવ્યાપી વિશેષ તપાસ અભિયાન હાથ ધરવામાં આવ્યું હતું. આ અભિયાન દરમિયાન રાજ્યના વિવિધ જિલ્લાઓમાં ઘી, ખાદ્ય તેલ, દૂધ અને પનીરના જથ્થાની તપાસ કરી નિયમ મુજબ કાર્યવાહી કરવામાં આવી હતી. તપાસ દરમિયાન ઘીનો ૩૮.૭૮ કિલો જથ્થો, ખાદ્ય તેલનો ૧,૬૭,૨૫૬.૬૦ કિલો/લિટર જથ્થો, દૂધ અને દૂધજન્ય પદાર્થોનો ૬૭૫.૪૦ કિલો જથ્થો તેમજ પનીરનો ૫,૨૨૮ કિલો જથ્થો મળી કુલ રૂ. ૧૨,૯૪૮ કિલો/લિટરથી વધુ ખાદ્ય પદાર્થો સામે કાર્યવાહી કરવામાં આવી હતી.

આ કામગીરી દરમિયાન ઘીના જથ્થાની અંદાજિત કિંમત રૂ. ૨,૩૮,૭૨,૨૦૦, ખાદ્ય તેલની રૂ. ૩,૩૪,૫૧,૩૨૦, દૂધ અને દૂધજન્ય પદાર્થોની રૂ. ૪૭,૨૫૦ તેમજ પનીરની રૂ. ૧૫,૬૮,૭૦૦ મળી કુલ અંદાજિત રૂ. ૫,૮૯,૩૮૦ (રૂ. ૫.૮૯ કરોડથી વધુ)

કિંમતના ખાદ્ય પદાર્થોની તપાસ અને કાર્યવાહી હાથ ધરવામાં આવી હતી.

આ અભિયાન અંતર્ગત અમદાવાદ, ગાંધીનગર, સુરત, રાજકોટ, મહેસાણા, બનાસકાંઠા, પાટણ, નવસારી, વલસાડ, દાહોદ, કચ્છ, ભાવનગર, જામનગર, સુરેન્દ્રનગર, પંચમહાલ, વડોદરા સહિતના જિલ્લાઓમાં વિવિધ બ્રાન્ડ તથા ખુલ્લા વેચાણમાં રહેલા ઘી, તેલ, દૂધ અને પનીરની ચકાસણી કરવામાં આવી હતી. આરોગ્ય મંત્રી પ્રફુલ પાનશેરીયાએ જણાવ્યું હતું કે રાજ્ય સરકાર નાગરિકોના આરોગ્ય સાથે કોઈપણ પ્રકારનું સમાધાન નહીં કરે.

ભેળસેળયુક્ત, ગુણવત્તા વિહોણા અને નિયમોનું ઉલ્લંઘન કરતા ખાદ્ય પદાર્થો સામે કડક કાર્યવાહી ચાલુ રહેશે. ખાદ્ય સુરક્ષા કાયદાના અમલીકરણ માટે રાજ્યભરમાં નિયમિત સેમ્પલિંગ, તપાસ અને દરોડાની કાર્યવાહી વધુ સઘન બનાવવામાં આવશે. રાજ્ય સરકાર દ્વારા "સ્વસ્થ ગુજરાત - સુરક્ષિત ગુજરાત"ના સંકલ્પ સાથે ખાદ્ય પદાર્થોની ગુણવત્તા જાળવવા અને ગ્રાહકોના આરોગ્યની સુરક્ષા માટે આવનારા સમયમાં પણ આવા વિશેષ અભિયાનો સતત ચાલુ રાખવામાં આવશે.



બોટાદના નવનિયુક્ત કલેક્ટર શ્રી હર્ષદ વોરા સાહેબનું સ્વાગત અભિવાદન કરવામાં આવેલ જેમાં બોટાદના સહકારી અને સામાજિક અગ્રણી શ્રી મયૂરધ્વજસિંહ ભાટી અને બાલાજી કોટેક્સ અને ઈછદ્ધકમ્ સ્કૂલના ટ્રસ્ટી શ્રી મહેશભાઈ પટેલ દ્વારા, નવનિયુક્ત કલેક્ટર શ્રી હર્ષદ વોરાસાહેબનું હારતોરા, શાલ અને કચ્છબંજનદેવ દાદાના ફોટોગ્રાફ સાથે સ્વાગત અભિવાદન કરવામાં આવેલ.

અમદાવાદ. બોડકદેવ એરિયામાં આવેલ હોટલ પ્રાઈમ પ્લાઝા માં આજે રાજભા પ્રોડ્યુસર દ્વારા વિઝન કાસ્ટ ફેશન શો નું આયોજન કરવામાં આવેલ જેમાં આવનાર ફેશન શોમાં નાના બાળકોથી મોટા સુધી પોતાનું પર્ફોર્મન્સ આપી શકે અને ફિલ્મોમાં પણ કામ કરી શકે તે હેતુથી રાજભા પ્રોડ્યુસર દ્વારા ખુબ સુંદર આયોજન કરવામાં આવ્યું હિતેશ દવે



# આયુષ્માન ભારત ડિજિટલ મિશન હેઠળ દીવમાં 'મોડેલ ડિસ્ટ્રિક્ટ' વર્કશોપ યોજાયો

કેન્દ્રશાસિત પ્રદેશ દીવમાં આયુષ્માન ભારત ડિજિટલ મિશન (ઇમ્પ્રુવ્ડ) હેઠળ આજે "મોડેલ ડિસ્ટ્રિક્ટ" વર્કશોપનું સફળ આયોજન કરવામાં આવ્યું હતું. ડિજિટલ હેલ્થ સેવાઓના ક્ષેત્રમાં દીવ જિલ્લાને દેશ માટે રોલ મોડેલ તરીકે વિકસાવવા અને ડિજિટલ હેલ્થ ઈકોસિસ્ટમને વધુ મજબૂત બનાવવા આ વર્કશોપનું આયોજન કરવામાં આવ્યું હતું.

દીવ જિલ્લાએ ૧૦૦ ટકા ઇમ્પ્રુવ્ડ-સક્ષમ ડિજિટલ હેલ્થ રેકોર્ડ્સ હાંસલ કરીને દેશના પ્રથમ એવા જિલ્લા તરીકે ઐતિહાસિક સિદ્ધિ પ્રાપ્ત કરી છે, જેણે ડિજિટલ હેલ્થ સેવાઓના ક્ષેત્રમાં એક નવું સીમાચિહ્ન સ્થાપિત કર્યું છે. આ સિદ્ધિને કારણે દીવને ડિજિટલ હેલ્થ ટ્રાન્સફોર્મેશનના અગ્રણી કેન્દ્ર તરીકે ઓળખ મળી રહી છે.

આ પહેલ હેઠળ જિલ્લાના તમામ નાગરિકો માટે ઇમ્પ્રુવ્ડ બનાવવાની કામગીરી, હેલ્થકેર ફેસિલિટી રજિસ્ટ્રી (ઝેઈઈ) અને હેલ્થકેર પ્રોફેશનલ રજિસ્ટ્રી (ઝેઈઈ)માં સરકારી તથા ખાનગી આરોગ્ય સંસ્થાઓ અને આરોગ્ય વ્યાવસાયિકોની નોંધણી તેમજ ડિજિટલ હેલ્થ સર્વિસીસના સંકલિત અમલીકરણને સુનિશ્ચિત કરવામાં આવ્યું છે.

વર્કશોપમાં રાજ્ય મિશન ડિરેક્ટર (ઇમ્પ્રુવ્ડ) તથા મિશન ડિરેક્ટર (ઢ્રઝેઈઈ) શ્રી અમિત કુમાર પમાસી, ખાસ અધિકારી (ઢ્રઝેઈઈ), જિલ્લા નાયબ કલેક્ટર શ્રી શિવમ મિશ્રા, રાજ્ય નોડલ અધિકારી (ઇમ્પ્રુવ્ડ) ડૉ. તપન દેસાઈ, ડિસ્ટ્રિક્ટ અધિકારી શ્રી હરેશ પાંચા, જિલ્લા પંચાયત અધ્યક્ષ શ્રીમતી રજિતાબેન કોટિયા, આરોગ્ય અધિકારી ડૉ. પ્રતાપ સોનોન તથા જિલ્લા હોસ્પિટલના ડૉ. સાહુ સહિતના મહાનુભાવોએ હાજરી આપી હતી અને ઇમ્પ્રુવ્ડના વિવિધ પાસાઓ અંગે માર્ગદર્શન આપ્યું હતું.

રાષ્ટ્રીય આરોગ્ય સત્તામંડળ (ઢ્રઝેઈઈ), નવી દિલ્હીના શ્રી અરુણ કુમાર અને શ્રી રતુલ દાસે મોડેલ ડિસ્ટ્રિક્ટના ઉદ્દેશ્યો, કાર્યપદ્ધતિ અને વિવિધ હિસ્સેદારોની ભૂમિકાઓ અંગે વિસ્તૃત માહિતી આપી હતી. વર્ચ્યુઅલ માધ્યમથી સંબોધન કરતા ઢ્રઝેઈઈના ડિરેક્ટર ડૉ. પંકજ અરોરાએ ડિજિટલ હેલ્થકેર ઈકોસિસ્ટમને મજબૂત બનાવવામાં દીવની ભૂમિકાની પ્રશંસા કરી હતી.

વર્કશોપમાં વિવિધ સરકારી વિભાગોના અધિકારીઓ, આરોગ્ય નિષ્ણાતો, ખાનગી ડોક્ટરો, ખાનગી હોસ્પિટલોના પ્રતિનિધિઓ તેમજ મેડિકલ સ્ટોર સંચાલકો સહિત મોટી સંખ્યામાં હિસ્સેદારોએ ભાગ લીધો હતો. ઇમ્પ્રુવ્ડના એન્ડ-ટુ-એન્ડ અમલીકરણ અંગે વિગતવાર ચર્ચા કરવામાં આવી હતી.

ચર્ચા દરમિયાન જણાવાયું હતું કે આ ડિજિટલ સિસ્ટમ દ્વારા દર્દીની ઢ્રઝેઈઈ નોંધણીથી લઈને નિદાન, સારવાર, હોસ્પિટલમાં દાખલ કરવાની પ્રક્રિયા

અને ડિસ્ચાર્જ સુધીની સમગ્ર માહિતી ડિજિટલી રેકોર્ડ થશે અને ઇમ્પ્રુવ્ડ સાથે જોડાશે. જેના કારણે આરોગ્ય સેવાઓ વધુ પારદર્શક, ઝડપી, સચોટ અને અસરકારક બનશે.

વક્તાઓએ જણાવ્યું હતું કે દીવ જિલ્લાએ ઇમ્પ્રુવ્ડના વિવિધ સૂચકાંકોમાં નોંધપાત્ર પ્રગતિ નોંધાવી છે અને અનેક ક્ષેત્રોમાં ૧૦૦ ટકા સંતૃપ્તિ પ્રાપ્ત કરી છે. સરકારી અને ખાનગી આરોગ્ય ક્ષેત્રોને એકીકૃત કરીને મજબૂત ડિજિટલ હેલ્થ ઈકોસિસ્ટમ વિકસાવવા પર વિશેષ ભાર મૂકવામાં આવ્યો હતો.

દીવમાં વિકસાવવામાં આવી રહેલું આ મોડેલ ભવિષ્યમાં દેશના અન્ય જિલ્લાઓ માટે માર્ગદર્શક બનશે. અહીંના અનુભવો અને શ્રેષ્ઠ કાર્યપદ્ધતિઓના આધારે સમગ્ર કેન્દ્રશાસિત પ્રદેશમાં ઇમ્પ્રુવ્ડના વધુ અસરકારક વિસ્તરણ માટે દિશા નિર્ધારિત કરવામાં આવશે.

કાર્યક્રમમાં ઉપસ્થિત તમામ સહભાગીઓએ આ પહેલને સામાન્ય નાગરિકોને વધુ ગુણવત્તાયુક્ત, સરળ અને પારદર્શક આરોગ્ય સેવાઓ ઉપલબ્ધ કરાવવા માટેનું મહત્વપૂર્ણ પગલું ગણાવ્યું હતું અને તેના સફળ અમલીકરણ માટે સંપૂર્ણ સહયોગ આપવાની ખાતરી વ્યક્ત કરી હતી.

## ડાંગ જિલ્લામાં "આંતરરાષ્ટ્રીય યોગ દિવસ"ની ઉજવણી સંદર્ભે કલેક્ટર શ્રી એન.ડી.પરમારના અધ્યક્ષ સ્થાને બેઠક યોજાય

આહવા: તા: ૧૬: તા. ૨૧મી જૂન, ૨૦૨૬ ના રોજ "૧૨ માં આંતરરાષ્ટ્રીય યોગ દિવસ" ની ઉજવણીનાં સુચારૂ આયોજન, વ્યવસ્થા, અને અમલીકરણના ભાગરૂપે ડાંગ જિલ્લા કલેક્ટર શ્રી એન.ડી.પરમારના અધ્યક્ષ સ્થાને જિલ્લા કલેક્ટર કચેરીના સભા ખંડમાં એક અગત્યની બેઠક યોજાઈ હતી.

સમગ્ર વિશ્વ અને દેશભરમાં ૨૧ જૂનના રોજ "આંતરરાષ્ટ્રીય યોગ દિવસ"ની ઉજવણી કરવામાં આવનાર છે. જે મુજબ ગુજરાતમાં પણ વધુને વધુ લોકોને યોગ બાબતે જાગૃત કરવા અને યોગ સાથે

જોડવાના ઉદ્દેશ્ય સાથે વિવિધ કાર્યક્રમોનું આયોજન કરવામાં આવી રહ્યું છે.

ત્યારે ડાંગમાં પણ જિલ્લા કક્ષાએ, તાલુકા કક્ષાએ તેમજ ગામડાઓમાં "આંતરરાષ્ટ્રીય યોગ દિવસ"ની ઉજવણી કરવા માટે આયોજન હાથ ધરાયું છે.

બેઠકમાં કલેક્ટર શ્રી એન.ડી.પરમાર દ્વારા જિલ્લા કક્ષાની ઉજવણી સંદર્ભે સ્થળની પસંદગી, વરસાદની સંભવિત પરિસ્થિતિને ધ્યાને લઈ સ્ટેજ, મંડપ અને ગ્રાઉન્ડ તૈયાર કરવા, સાઉન્ડ સિસ્ટમ, લાઈવ પ્રસારણ નિહાળવા એલ.ઈ.ડી. સ્ક્રીન અને વીજ

# દીવ પોલીસે ૪૦ ખોવાયેલા મોબાઈલ ફોન શોધી માલિકોને પરત આપ્યા, ૪.૬૮ લાખની સંપત્તિ પુનઃપ્રાપ્ત

કેન્દ્રશાસિત પ્રદેશ દીવમાં દીવ પોલીસને વધુ એક નોંધપાત્ર સફળતા મળી છે. દીવ પોલીસ સ્ટેશન, કોસ્ટલ પોલીસ સ્ટેશન વણકબારા, સાયબર સેલ ટીમ અને સ્પેશિયલ સ્ટાફની સંયુક્ત કામગીરી હેઠળ કુલ ૪૦ ખોવાયેલા અથવા ગુમ થયેલા મોબાઈલ ફોન સફળતાપૂર્વક શોધી કાઢવામાં આવ્યા છે. આ તમામ મોબાઈલ ફોનની અંદાજિત કિંમત આશરે ૪.૬૮ લાખ હોવાનું જાણવા મળ્યું છે.

આ સમગ્ર કામગીરી દીવના પોલીસ અધિક્ષક અને સબ-ડિવિઝનલ પોલીસ અધિકારી (જીઈ)ના માર્ગદર્શન



અને દેખરેખ હેઠળ હાથ ધરવામાં આવી હતી. સાયબર સેલ અને પોલીસ સ્ટાફના સતત તથા સંકલિત પ્રયાસોના પરિણામે અદ્યતન ટેકનોલોજી,

ડિજિટલ સર્વેલન્સ અને ઝીણવટભરી તપાસ દ્વારા વિવિધ વિસ્તારોમાંથી મોબાઈલ ફોન શોધી કાઢવામાં સફળતા મળી હતી.

પુનઃપ્રાપ્ત કરાયેલા તમામ મોબાઈલ ફોન તેમના હકદાર માલિકોને પરત સોંપવામાં આવ્યા હતા, જેના કારણે અસરગ્રસ્ત નાગરિકોમાં પુશીની લાગણી જોવા મળી હતી. સાથે જ પોલીસ પ્રત્યે લોકોનો વિશ્વાસ અને ભરોસો વધુ મજબૂત બન્યો છે.

દીવ પોલીસની આ કામગીરી સાયબર સંબંધિત ગુનાઓ સામે લડવા અને આધુનિક ટેકનોલોજીનો ઉપયોગ કરીને ઝડપી તથા અસરકારક કાર્યવાહી કરવાની તેમની પ્રતિબદ્ધતાને દર્શાવે છે. પોલીસ અધિક્ષકે સમગ્ર ટીમ અને કામગીરી સાથે સંકળાયેલા તમામ અધિકારીઓના

પ્રયાસોની પ્રશંસા કરી હતી અને ભવિષ્યમાં પણ સમાન સમર્પણ અને સતર્કતા સાથે કામગીરી ચાલુ રાખવા માટે પ્રોત્સાહિત કર્યા હતા.

દીવ પોલીસ દ્વારા નાગરિકોને અપીલ કરવામાં આવી છે કે જો તેમનો મોબાઈલ ફોન ખોવાઈ જાય અથવા ગુમ થાય તો તેની તાત્કાલિક જાણ સેન્ટ્રલ ઈકિવપમેન્ટ આઈડિન્ટિટી રજિસ્ટર (ઝઈઈ) પોર્ટલ પર નોંધાવે. ઝઈઈ પોર્ટલ દ્વારા ખોવાયેલા અથવા ચોરાયેલા મોબાઈલ ફોનને બ્લોક કરવાની તેમજ તેને ટ્રેક કરીને પુનઃપ્રાપ્ત કરવાની પ્રક્રિયા વધુ અસરકારક બને છે.

દીવ પોલીસ નાગરિકોની સલામતી અને સુરક્ષા માટે સતત પ્રતિબદ્ધ હોવાનું પણ આ પ્રસંગે જણાવવામાં આવ્યું હતું.



પ્રકારનું આયોજન કરવા જણાવ્યું હતું. આ બેઠકમાં નિવાસી અધિક કલેક્ટર શ્રી હિતેશ એમ.જણકાટ, પ્રાંત અધિકારી શ્રી યુ.વી.

# 12 વર્ષ વિશ્વાસના, વિકાસના, જનકલ્યાણના

**અંતર નહીં બને અવરોધક, શિક્ષણ બનશે સમાયોજક**

**ખિરસા મુંડા જનજાતીય ગૌરવ પરિવહન**

**મુખ્ય વિશેષતાઓ અને લાભ**

**નવી પહેલ:** આદિજાતિ વિકાસ વિભાગ અંતર્ગત આદિજાતિ વિસ્તાર માટે કુલ રૂ.૧૩૨ કરોડના ખર્ચે ૪૫૦ બસોને મંજૂરી.

**વ્યાપ:** રાજ્યના તમામ ૧૪ આદિજાતિ જિલ્લાઓના અંતરિયાળ વિસ્તારોમાંથી શાળામાં અપ-ડાઉન કરતા ૧૨ હજારથી વધુ અનુસૂચિત જનજાતિના વિદ્યાર્થીઓને સીધો લાભ.

**દાલની સ્થિતિ:** ૧૧૧ GPS યુક્ત બસો અંદાજિત ૧૦૦ રૂટ પર સફળતાપૂર્વક કાર્યરત છે, જેનો ૭૦૦૦થી વધુ વિદ્યાર્થીઓ લાભ લઈ રહ્યા છે.

**આગામી આયોજન:** વધુ ૩૩૯ બસો પણ ટૂંક સમયમાં જ વિદ્યાર્થીઓની સેવામાં કાર્યરત કરવામાં આવશે.

**વેબ પોર્ટલ મારફત સ્માર્ટ મોનિટરિંગ**

વિદ્યાર્થીઓની સુરક્ષા અને સુવિધા માટે ખાસ વેબ પોર્ટલ વિકસાવવામાં આવેલ છે, જેમાં રિઅલ-ટાઇમ ડેટા અપડેટ થાય છે.

હવે આદિજાતિ બાળકોને પોતાની પસંદગી મુજબનું ગુણવત્તાયુક્ત શિક્ષણ મેળવવાની સુવિધા.

**શિક્ષણની પહોંચ સરળ :** આદિજાતિ વિદ્યાર્થીઓને ઘર આંગણેથી શાળા સુધી પહોંચવા માટે પરિવહનની ઉત્તમ સુવિધા પૂરી પાડી શિક્ષણ તરફ અગ્રેસર કરવાનું મુખ્ય લક્ષ્ય.

**વિકસિત ભારત, વિકસિત ગુજરાત...**

આદિજાતિ બાળકોને ઘરઆંગણેથી શાળા સુધી પહોંચાડતી આ સ્માર્ટ બસ સેવા એ '૧૨ વર્ષ વિશ્વાસના અને જનકલ્યાણના' શાસનનું એક ઉત્તમ અને સંવેદનશીલ ઉદાહરણ છે.

**- શ્રી હર્ષ સંઘવી**  
માનનીય નાયબ મુખ્યમંત્રી, ગુજરાત